



KUMMISSJONI TAL-KOMUNITAJIET EWROPEJ

Brussel 11.7.2006
KUMM(2006) 78 finali

Proposta għal

DEĊIŻJONI TAL-KUNSILL

dwar it-tqeghid fis-suq, skond id-Direttiva 2001/18/KE tal-Parlament Ewropew u tal-Kunsill, ta' prodotti taż-żrieragh tal-lift (Brassica napus L., linji Ms8, Rf3 u Ms8xRf3) immodifikati ġenetikament sabiex jittolleraw l-erbiċida ammonju tal-glufosinat

(prezentata mill-Kummissjoni)

MEMORANDUM TA' SPJEGAZZJONI

1. Skond l-Artikolu 13 tad-Direttiva 2001/18/KE, l-Awtoritajiet Belġjani irċievew notifikazzjoni (Referenza C/BE/96/01) dwar it-tqeghid fis-suq ta' prodotti taż-żrieragħ tal-lift (*Brassica napus* L., linji Ms8, Rf3 u Ms8xRf3) immodifikati ġenetikament sabiex jittolleraw l-erbiċida ammonju tal-glufosinat
2. In-notifika kienet tkopri l-koltivazzjoni u l-importazzjoni ta' prodotti ta' żrieragħ tal-lift immodifikati ġenetikament (*Brassica napus* L., linji Ms8, Rf3 u Ms8xRf3) għall-użi kollha ta' kull xorta ta' żerriegħa tal-lift oħra inkluż l-użu bħala għalf jew fl-għalf, iżda bl-eċċezzjoni ta' l-użi bħala ikel jew parti mill-ikel, fil-Komunità.
3. Skond l-Artikolu 14 tad-Direttiva, l-awtorità kompetenti Belġjana ressqet quddiem il-Kummissjoni rapport evalwattiv dwar in-notifikazzjoni li kkonkluda li l-prodotti taż-żrieragħ tal-lift mmodifikati ġenetikament (*Brassica napus* L., linji Ms8, Rf3 u Ms8xRf3) għandhom jitqiegħdu fis-suq għall-importazzjoni u l-ipproċessar u għall-użu bħala kull xorta ta' żerriegħa tal-lift oħra iżda mhux għall-użu rikjest tal-koltivazzjoni.
4. Il-Kummissjoni ressqet ir-rapport evalwattiv quddiem l-Istati Membri kollha, li wħud minnhom qajjmu u sostnew oġġezzjonijiet għat-tqeghid fis-suq tal-prodotti fuq bażi ta' l-allergenicità, t-tossicità, il-pjan ta' monitoraġġ, it-tixrid tal-polline, it-tixrid aċċidentali u l-osservanza tal-prodotti; u bis-saħħa ta' dan il-Kummissjoni skond l-Artikolu 18 tad-Direttiva 2001/18/KE hi mitluba li tiegħu deċiżjoni skond il-proċedura stabbilita fl-Artikolu 30(2) tad-Direttiva li għandhom japplikaw għaliha l-Artikoli 5 u 7 tad-Deciżjoni 1999/468/KE, wara li tikkunsidra d-dispożizzjonijiet ta' l-Artikolu 8 tagħha.
5. Tressaq abbozz tal-miżuri li għandhom jittiegħdu, skond l-Artikolu 5(2) tad-Deciżjoni 1999/468/KE, għall-opinjoni, quddiem il-Kumitat stabbilit taħt l-Artikolu 30 tad-Direttiva 2001/18/KE.
6. Il-Kumitat ma tax opinjoni, li jitlob li l-Kummissjoni, skond l-Artikolu 5(4) tad-Deciżjoni 1999/468/KE, għandha tressaq, bla dewmien, proposta dwar il-miżuri li jridu jittiegħdu quddiem il-Kunsill filwaqt li tinforma lill-Parlament Ewropew (li ġie infurmat nhar is-6 ta' Diċembru 2005). Il-Parlament Ewropew jista' jikkunsidra bħala xieraq li jieħu pożizzjoni skond l-Artikolu 8 tad-Deciżjoni li tissemma' hawn fuq.
7. L-Artikolu 5(6) tad-Deciżjoni 1999/468/KE jipprevedi li l-Kunsill jista', fejn ikun xieraq fid-dawl ta' kwalunkwe pożizzjoni simili, jaġixxi b'maġġoranza kwalifikata dwar il-proposta fi żmien perjodu stabbilit ta' tliet xhur skond l-Artikolu 30(2) tad-Direttiva 2001/18/KE. Jekk fi żmien dak il-perjodu ta' tliet xhur, il-Kunsill ikun indika b'maġġoranza kwalifikata li jopponi l-proposta, il-Kummissjoni għandha teżaminaha mill-ġdid; filwaqt li, jekk ma' l-iskadenza ta' dak il-perjodu, l-Kunsill la jkun adotta l-att implimentattiv propost u lanqas indika li hu kontrih, l-att implimentattiv propost għandu jiġi adottat mill-Kummissjoni.

Proposta għal

DEĊIŻJONI TAL-KUNSILL

dwar it-tqeghid fis-suq, skond id-Direttiva 2001/18/KE tal-Parlament Ewropew u tal-Kunsill, ta' prodotti taż-żrieragħ tal-lift (*Brassica napus* L., linji Ms8, Rf3 u Ms8xRf3) immodifikati ġenetikament sabiex jittolleraw l-erbiċida ammonju tal-glufosinat

(It-testijiet Franciżi u Olandiżi biss huma awtentiċi)

IL-KUNSILL TA' L-UNJONI EWROPEA,

Wara li kkunsidrat it-Trattat li jistabbilixxi l-Komunità Ewropea,

Wara li kkunsidrat id-Direttiva 2001/18/KE tal-Parlament Ewropew u tal-Kunsill tat-12 ta' Marzu 2001 dwar ir-rilaxx intenzjonat fl-ambjent ta' organiżmi mmodifikati ġenetikament u li tħassar id-Direttiva tal-Kunsill 90/220/KEE¹, u b'mod partikolari l-ewwel subparagrafu ta' l-Artikolu 18(1) tagħha,

Wara li kkunsidraw il-proposta mill-Kummissjoni,

Billi:

- (1) Skond id-Direttiva 2001/18/KE, it-tqeghid fis-suq ta' prodott li jkun fih jew ikun jikkonsisti minn organiżmu mmodifikat ġenetikament jew kombinazzjoni ta' organiżmi mmodifikati ġenetikament huwa suġġett għall-għoti ta' kunsens bil-miktub mill-awtorità kkonċernata, skond il-proċedura stabbilita f'dik id-Direttiva.
- (2) Notifika li tikkonċerna t-tqeghid fis-suq ta' prodotti ta' żrieragħ tal-lift mmodifikati ġenetikament (*Brassica napus* L., linji Ms8, Rf3 u Ms8xRf3) tressqet mill-Bayer BioScience N.V. lill-awtorità kompetenti tal-Belġju.
- (3) In-notifika kienet tkopri l-koltivazzjoni u l-importazzjoni ta' prodotti ta' żrieragħ tal-lift mmodifikati ġenetikament (*Brassica napus* L., linji Ms8, Rf3 u Ms8xRf3) għall-użi kollha ta' żrieragħ tal-lift inkluż l-użu bħala għalf, iżda bl-eċċezzjoni ta' l-użu bħala jew parti mill-ikel, fil-Komunità.
- (4) Skond il-proċedura prevista fl-Artikolu 14 tad-Direttiva 2001/18/KE, l-awtorità kompetenti tal-Belġju ppreparat rapport evalwattiv, li tressaq quddiem il-Kummissjoni u l-awtoritajiet kompetenti ta' l-Istati Membri l-oħrajn; fejn ir-rapport evalwattiv ikkonkluda li l-prodotti taż-żrieragħ tal-lift mmodifikati ġenetikament (*Brassica napus* L., linji Ms8, Rf3 u Ms8xRf3) għandhom jitqiegħdu fis-suq għall-importazzjoni u l-ipproċessar u għall-użu bħala kull xorta ta' żerriegħa tal-lift iżda mhux għall-użu rikjest tal-koltivazzjoni.

¹ ĠU L 106, tas-17.4.2001, p. 1. Direttiva kif emendata l-aħhar mir-Regolament (KE) Nru 1830/2003 (ĠU L 268 tat-18.10.2003, p.24).

- (5) L-awtoritajiet kompetenti ta' ċerti Stati Membri qajmu oġġezzjonijiet għat-tqegħid tal-prodotti fis-suq.
- (6) Fid-dawl ta' l-oġġezzjonijiet li tqajmu mill-awtorità kompetenti tal-Belġju u minn Stati Membri oħrajn li jikkonċernaw il-koltivazzjoni ta' prodotti taż-żrieragħ tal-lift mmodifikati ġenetikament (*Brassica napus* L., linji Ms8, Rf3 u Ms8xRf3), l-opinjoni ta' l-EFSA hija ristretta għall-importazzjoni, l-ipproċessar inkluż l-użu fl-ikel.
- (7) L-opinjoni adottata f' Settembru 2005 mill-Awtorità Ewropea tas-Sikurezza ta' l-Ikel, ikkonkludiet li l-prodotti taż-żrieragħ tal-lift mmodifikati ġenetikament (*Brassica napus* L., linji Ms8, Rf3 u Ms8xRf3) huma mingħajr ebda riskju daqs iż-żrieragħ tal-lift konvenzjonali għall-bniedem u l-annimali, u fil-kuntest ta' l-użu intenzjonat, għall-ambjent. L-Awtorità Ewropea tas-Sikurezza ta' l-Ikel ikkonkludew ukoll li l-pjan ta' monitoraġġ pprovdut fin-notifika kien aċċettabbli fid-dawl ta' l-użi intenzjonati.
- (8) Eżaminazzjoni ta' kull oġġezzjoni fid-dawl tad-Direttiva 2001/18/KE, ta' l-informazzjoni mressqa fin-notifika u ta' l-opinjoni ta' l-Awtorità Ewropea għas-Sikurezza ta' l-Ikel, ma wriet l-ebda raġuni li tagħti x'wieħed jifhem li t-tqegħid fis-suq tal-prodotti taż-żrieragħ tal-lift mmodifikati ġenetikament (*Brassica napus* L., linji Ms8, Rf3 u Ms8xRf3) ser jeffettwa b'mod hażin saħħet il-bniedem jew l-annimali jew l-ambjent.
- (9) Żejt li huwa pproċessat minn żrieragħ tal-lift mmodifikati ġenetikament li huwa dderivat minn (a) linji taż-żejt taż-żrieragħ tal-lift Ms8 u kull kombinazzjoni konvenzjonali, (b) il-linja taż-żrieragħ tal-lift Rf3 u kull kombinazzjoni konvenzjonali u (c) il-kombinazzjoni ta' l-ibridu Ms8 x Rf3 kien tqiegħed fis-suq skond l-Art. 5 tar-Regolament (KE) Nru 258/97 tal-Parlament Ewropew u tal-Kunsill tas-27 ta' Jannar 1997 li jikkonċerna ikel ġdid u ingredjenti ta' l-ikel ġodda². Bħala konsegwenza ta' dan, huwa sugġett għall-kondizzjonijiet stipolati fl-Artikolu 8 tar-Regolament (KE) Nru 1829/2003 tal-Parlament Ewropew u tal-Kunsill tat-22 ta' Settembru 2003 dwar ikel u għalf immodifikati ġenetikament³ u jista' jitqiegħed fis-suq u jiġi użat skond il-kondizzjonijiet li jissemmew fir-registru tal-Komunità ta' l-ikel u l-għalf immodifikati ġenetikament.
- (10) Identifikaturi uniċi għandhom jiġu assenjati lill-prodotti taż-żrieragħ tal-lift li huma mmodifikati ġenetikament (*Brassica napus* L., linji Ms8, Rf3 u Ms8xRf3) għarraġunijiet tar-Regolament (KE) Nru 1830/2003 tal-Parlament Ewropew u tal-Kunsill tat-22 ta' Settembru 2003 li jikkonċerna r-rintraċċabbiltà u t-tikkettjar ta' l-organizmi li huma modifikati ġenetikament u r-rintraċċabbiltà ta' prodotti ta' l-ikel u l-għalf li huma prodotti minn organizmi mmodifikati ġenetikament u li jemenda d-Direttiva 2001/18/KE⁴ u r-Regolament tal-Kummissjoni (KE) Nru 65/2004 ta' l-14 ta' Jannar 2004 li tistabbilixxi sistema ta' żvilupp u assenjazzjoni ta' l-identifikaturi uniċi għall-organizmi li huma modifikati ġenetikament⁵.

² ĠU L 43, ta' l-14.2.1997, p. 1. Regolament kif emendat l-aħħar mir-Regolament (KE) Nru 1882/2003 (ĠU L 284, tat-31.10.2003, p. 1).

³ ĠU L 268, tat-18.10.2003, p.1

⁴ ĠU L 268, tat-18.10.2003, p.24.

⁵ ĠU L 10, tas-16.01.2004, p. 5-10.

- (11) Traċċi aċċidentali jew teknikament inevitabli ta' organiżmi modifikati ġenetikament fil-prodotti huma eżentati mill-kondizzjonijiet ta' tikkettjar u rintraċċabbiltà skond il-limiti li huma stabbiliti skond id-Direttiva 2001/18/KE u r-Regolament (KE) Nru 1829/2003.
- (12) Fid-dawl ta' l-opinjoni ta' l-Awtorità Ewropea għas-Sigurtà fl-Ikel, mhuwiex neċessarju li jiġu stabbiliti kondizzjonijiet speċifiċi għall-użi maħsuba fir-rigward ta' l-immanigġar jew l-ippakkjar tal-prodott u l-protezzjoni ta' ekosistemi, ambjenti jew żoni ġeografiċi partikolari.
- (13) Fid-dawl ta' l-opinjoni ta' l-Awtorità Ewropea tas-Sikurezza ta' l-Ikel, sistema xierqa ta' manigġjar għandha tingieb fis-seħħ biex ikun hemm prevenzjoni li qmuħ ta' prodotti ta' żrieragħ tal-lift modifikati ġenetikament (*Brassica napus* L., linji Ms8, Rf3 u Ms8xRf3) milli jiġu kkoltivati.
- (14) Qabel ma l-prodott jitqiegħed fis-suq, għandhom ikunu applikabbli l-miżuri neċessarji li jiżguraw it-tikkettjar u t-traċċabbiltà tiegħu fl-istadji kollha tat-tqegħid tiegħu fis-suq, inkluża l-verifika permezz ta' metodoloġija ta' detezzjoni xierqa u vvalidata.
- (15) Il-Kumitat stabbilit taħt l-Artikolu 30 tad-Direttiva 2001/18/KE ma tax opinjoni dwar il-miżuri stabbiliti fl-abbozz ta' Deċiżjoni tal-Kummissjoni, wara l-konsultazzjoni tiegħu, nhar il-5 ta' Diċembru 2005, skond il-proċedura stabbilita fl-Artikolu 30(2) ta' dik id-Direttiva,

ADOTTAT DIN IL-PROPOSTA GĦAL DEĊIŻJONI TAL-KUNSILL:

Artikolu 1
Kunsens

Mingħajr preġudizzju għall-legiżlazzjoni l-oħra tal-Komunità, partikolarment ir-Regolament (KE) Nru 258/97 u r-Regolament (KE) Nru 1829/2003, għandu jingħata l-kunsens bil-kitba mill-awtorità kompetenti tal-Belġju għat-tqegħid fis-suq, skond din id-Deċiżjoni, tal-prodott identifikat fl-Artikolu 2, kif innotifikat minn Bayer BioScience N.V. (Referenza C/BE/96/01).

Il-kunsens għandu, skond l-Artikolu 19(3) tad-Direttiva 2001/18/KE, jispeċifika esplicitament il-kundizzjonijiet li għalihom huwa sugġett il-kunsens, li huma stipulati fl-Artikoli 3 u 4.

Artikolu 2
Il-prodotti

1. L-organiżmi modifikati ġenetikament li għandhom jitqiegħdu fis-suq bħala prodotti jew parti minn prodotti, minn hawn jissejġu 'il-prodotti', huma qmuħ taż-żrieragħ tal-lift (*Brassica napus* L.) minn linji individwali femminili u maskili li fihom avvenimenti Ms8 u Rf3 rispettivament kif ukoll qmuħ li jinkisbu minn kombinazzjonijiet tradizzjonali (ibridu Ms8xRf3) bejn dawn il-linji ta' parentela femminili u maskili, li fihom id-DNA li ġej;

Linja femminili (Ms8)

- (1) PTA29-*barnase*-3'nos:

- Il-promotur ċellulari speċifiku tapetum PTA29 minn *Nicotiana tabacum*
- Il-ġene *barnase* minn *Bacillus amyloliquefaciens* għall-inginerija ta' l-isterilità maskili
- Parti mir-regjun 3' non-coding (3' nos) tal-ġene nopaline synthase mill-*Agrobacterium tumefaciens*

(2) PssuAra-*bar-3'*g7:

- Il-promotur PssuAra mill-*Arabidopsis thaliana*
- Il-ġene *bar* li huwa iżolat minn *Streptomyces hygroscopicus* li jagħti it-tolleranza kontra l-erbicida glufosinate-ammonium
- Is-sekwenza mhux tradotta 3' tal-ġene TL-DNA 7 ta' l- *Agrobacterium tumefaciens*

Il-linja maskili (Rf3)

(1) PTA29- *barstar -3'*nos:

- Il-promotur ċellulari speċifiku tapetum PTA29 minn *Nicotiana tabacum*
- Il-ġene *barstar* minn *Bacillus amyloliquefaciens* għall-inginerija tar-restawr tal-fertilità
- Parti mir-regjun 3' non-coding (3' nos) tal-ġene nopaline synthase mill-*Agrobacterium tumefaciens*

(2) PssuAra-*bar-3'*g7:

- Il-promotur PssuAra mill-*Arabidopsis thaliana*
- Il-ġene *bar* li huwa iżolat minn *Streptomyces hygroscopicus* li jagħti it-tolleranza kontra l-erbicida glufosinate-ammonium
- Is-sekwenza mhux tradotta 3' tal-ġene TL-DNA 7 ta' l- *Agrobacterium tumefaciens*

2. Il-kunsens għandu jkopri qmuh minn tnissil idderivat mill-kombinazzjonijiet tal-linji taż-żrieragħ tal-lift Ms8, Rf3 u Ms8xRf3 ma' kwalunkwe żerriegħa tal-lift imkabbra tradizzjonalment bħala prodott jew ġo prodotti.

Artikolu 3

Il-kondizzjonijiet għat-tqegħid fuq is-suq

Il-prodotti jistgħu jitqiesu għall-istess użi bħal kull żerriegħa tal-lift oħra, minbarra l-kultivazzjoni u l-użi bħala ikel jew ġo l-ikel, u jista' jitqiegħed fis-suq suġġett għal dawn il-kundizzjonijiet:

- (a) il-perjodu ta' validità tal-kunsens għandu jkun għal perjodu ta' 10 snin li jibdedw mid-data meta jinħareġ il-kunsens;
- (b) l-identifikaturi uniċi tal-prodott għandhom ikunu;
 - ACS-BN005-8 għal-linji li fihom l-avveniment Ms8 biss;
 - ACS-BN003-6 għal-linji li fihom l-avveniment Rf3 biss, u;
 - ACS-BN005-8 x ACS-BN003-6 għal-linji ta' l-ibridi li t-tnejn fihom l-avvenimenti Ms8 u Rf3.
- (c) mingħajr preġudizzju għall-Artikolu 25 tad-Direttiva 2001/18/KE, id-detentur tal-kunsens għandu, meta jiġi mitlub, iwassal kampjuni ta' kontroll pożittivi u negattivi tal-prodotti jew tal-materjal ġenetiku tagħhom, jew materjali ta' referenza lill-awtoritajiet kompetenti;
- (d) mingħajr preġudizzju għar-rekwiżiti speċifiċi ta' tikkettjar stipulati bir-Regolament (KE) Nru 1829/2003 il-kelmiet 'Dan il-prodott fih żrieragħ tal-lift modifikati ġenetikament' jew 'Dan il-prodott fih żrieragħ tal-lift Ms8 modifikati ġenetikament' jew 'dan il-prodott fih żrieragħ tal-lift Rf3 modifikati ġenetikament' jew 'Dan il-prodott fih żrieragħ tal-lift MS8xRf3 mmodifikati ġenetikament', kif inhu xieraq, għandhom jidhru jew fuq it-tikketta inkella f'dokument li jakkumpanja l-prodott, hliet fejn xi legiżlazzjoni oħra tal-Komunità tistabbilixxi limitu li, jekk ma jinqabizx, it-tali informazzjoni ma tkunx meħtieġa; kif ukoll
- (e) sakemm il-prodott ma jkunx għadu gie awtorizzat sabiex jitqiegħed fis-suq għall-ghan ta' kultivazzjoni, il-kelmiet 'mhux għall-kultivazzjoni' għandhom jidhru fuq it-tikketta jew f'dokument li jakkumpanja l-prodott.

Article 4
Sorveljanza

1. Tul il-perjodu kollu ta' validità tal-kunsens, id-detentur tal-kunsens għandu jiżgura li l-pan ta' monitoraġġ inkluz fin-notifika, u li jikkonsisti fi pan ta' sorveljanza generali, għall-kontroll ta' kwalunkwe effetti hżiena fuq saħħet il-bniedem u l-annimali jew l-ambjent li jirriżultaw mill-immaniġġjar jew l-uzu tal-prodotti, ikun fis-seħħ u jiġi implimentat.
2. Id-detentur tal-kunsens għandu direttament jinforma lill-operaturi u l-utenti fir-rigward tas-sikurezza u l-karatteristiċi generali tal-prodotti u tal-kondizzjonijiet ta' monitoraġġ, inkluzi miżuri ta' maniġġjar xierqa li għandhom jiġu implimentati fil-każ ta' tixrid aċċidentali ta' qmuħ. Linji gwida tekniċi għall-implimentazzjoni ta' dan l-Artikolu huma pprovduti fl-Anness ta' din id-Deċiżjoni.
3. Id-detentur tal-kunsens għandu jissottometti lill-Kummissjoni u lill-awtoritajiet kompetenti ta' l-Istati Membri rapporti annwali dwar ir-riżultati ta' l-attivitajiet ta' monitoraġġ.
4. Mingħajr preġudizzju għall-Artikolu 20 tad-Direttiva 2001/18/KE il-pan ta' monitoraġġ kif innotifikat għandu, fejn jixraq u suġġett għall-qbil mill-Kummissjoni

u l-awtorità kompetenti ta' l-Istat Membru li jkun irċieva n-notifika originali, jkun rivedut mid-detentur tal-kunsens, u/jew mill-awtorità kompetenti ta' l-Istat Membru li jkun irċieva n-notifika originali, fid-dawl tar-rizultati ta' l-attivitajiet ta' monitoraġġ. Proposti għal pjan ta' monitoraġġ revedut għandhom jigu sottomessi lill-awtoritajiet kompetenti ta' l-Istati Membri.

5. Id-detentur tal-kunsens għandu jkun fil-pożizzjoni li jagħti evidenza lill-Kummissjoni u l-awtoritajiet kompetenti ta' l-Istati Membri:
- a) li n-netwerks ta' monitoraġġ kif speċifikati fil-pjan ta' monitoraġġ inkluz fin-notifika jgħbr u l-informazzjoni rilevanti għall-monitoraġġ tal-prodotti u kif ukoll
 - b) li dawn in-netwerks eżistenti jkunu qablu li jqiegħdu dik l-informazzjoni għad-dispożizzjoni tad-detentur tal-kunsens qabel id-data tas-sottomissjoni tar-rapporti ta' monitoraġġ lill-Kummissjoni u lill-awtoritajiet kompetenti ta' l-Istati Membri skond il-paragrafu 3.

Article 5
Applikabbiltà

Din id-Deciżjoni għandha tapplika mid-data ta' meta l-metodi speċifiċi ta' għarfien ta' l-avvenimenti Ms8 u Rf3 u l-ibridi taż-żrieragħ tal-lift Ms8xRf3 huma validati mil-Laboratorju ta' Referenza Komunitarju kif jissema fl-Anness tar-Regolament (KE) Nru 1829/2003, u kif inhu speċifikat fir-Regolament tal-Kummissjoni (KE) Nru 641/2004⁶ dwar regoli dettalljati għall-implimentazzjoni tar-Regolament (KE) Nru 1829/2003.

Din id-Deciżjoni hija indirizzata lir-Renju tal-Belġju.

Magħmula fi Brussell, [...]

Għall-Kunsill
Il-President

⁶ ĠU L 102, tas-07.04.2004, p.14.

ANNEX

Linji gwida tekniċi għall-implimentazzjoni ta' l-Artikolu 4(2)

1. Id-detentur tal-kunsens għandu jinforma lill-operaturi fil-Komunità li jimmaniġġjaw u jipproċessaw taħlit f' massa kbira ta' qmuħ ta' żrieragħ tal-lift importat li jista' jkun fihom żrieragħ tal-lift Ms8, Rf3 u Ms8xRf3 li:
 - (a) iż-żrieragħ tal-lift Ms8, Rf3 u Ms8xRf3 ikunu rċivew kunsens għall-importazzjoni u għall-użu, skond id-definizzjoni li tingħata fl-Artikolu 3 tad-Deciżjoni, fil-Komunità;
 - (b) l-istabbiliment tal-pjan tas-sorveljanza ġenerali għal kull effetti ħżiena li mhumiex antiċipati li jinholqu mit-tqeghid fis-suq taż-żrieragħ tal-lift Ms8, Rf3 u Ms8xRf3 għall-użu li jissemma hawn fuqhija kondizzjoni ta' kunsens.
2. Id-detentur tal-kunsens għandu jipprovdi lill-operaturi bi peruna li tista' tiġi kkuntattjata għar-rappurtar ta' kull effetti ħżiena li mhumiex antiċipati.
3. Id-detentur tal-kunsens għandu jinforma lill-operaturi li l-possibbiltà u l-konsegwenzi li jinholqu minn tixrid aċċidentali ta' żrieragħ tal-lift l-Ms8, l-Rf3 u l-Ms8xRf3 ġew evalwati mill-Awtorità Ewropea tas-Sikurezza ta' l-Ikel (EFSA) fil-kuntest ta' l-użu intenzjonat. Id-detentur tal-kunsens għandu jzomm kuntatt regolari ma' l-operaturi biex jaċċerta li huma jiġu infurmati dwar kull tibdil fil-prattika kurrenti li jista' jbidel il-konkluzjonijiet ta' l-evalwazzjoni tar-riskji ambjentali.
4. Id-detentur tal-kunsens għandu jaċċerta li l-operaturi huma attenti għall-possibbiltà li t-tixrid aċċidentali ta' qmuħ ta' żrieragħ tal-lift importati fil-portijiet u fil-facilitajiet ta' titħin jista' jwassal fil-ġerminazzjoni u fl-istabbiliment ta' pjanti voluntiera, inklużi żrieragħ tal-lift ta' l-Ms8, l-Rf3 u l-Ms8xRf3.
5. Filkaż li pjanti voluntiera jinkludu żrieragħ tal-lift ta' l-Ms8, Rf3 u Ms8xRf3 id-detentur tal-kunsens għandu:
 - (a) jinforma lill-operaturi li dawn il-pjanti għandhom jiġu eradikati biex jimminimizzaw il-potenzjal ta' effetti ta' ħsara mhux antiċipati minn żrieragħ tal-lift ta' l-Ms8, Rf3 u Ms8xRf3;
 - (b) jipprovdi lill-operaturi bi pjanijiet xierqa għall-eradikazzjoni ta' pjanti voluntiera ta' żrieragħ tal-lift li jinkludu l-Ms8, l-Rf3 u l-Ms8xRf3.
6. Skond l-Artikolu 4(5) tad-Direttiva 2001/18/KE u sezzjoni C.1.6 tad-Deciżjoni tal-Kunsill 2002/811/KE tat-3 ta' Ottubru 2002 li jstabbilixxu noti ta' gwida li jissupplimentaw l-Anness VII tad-Direttiva 2001/18/KE⁷, Stati Membri jistgħu iġibu fis-seħħ kontrolli u/jew monitoraġġ ieħor fir-rigward tat-tixrid aċċidentali ta' żrieragħ tal-lift ta' l-Ms8, Rf3 u Ms8xRf3 kif ukoll identifikkazzjoni ta' l-effetti ta' ħsaramhux antiċipati li jinholqu minn tixrid aċċidentali.

⁷ ĠU L 280, tat-18. 10.2002, p.27.